

పరిసరాలను పరిశుభ్రంగా ఉంచుకోవాలి.
రత్నాపూర్ సర్పంచ్ పల్లె ప్రతిమ పివి రావు.

కమాన్ పూర్ పరిసరాలను పరిశుభ్రంగా ఉంచుకోవాలని రామగిరి మండలం రత్నాపూర్ సర్పంచ్ పల్లె ప్రతిమ పివి రావు పేర్కొన్నారు.రామగిరి మండలం పోయిన రత్నాపూర్ గ్రామపంచాయతీ పరిధిలోని రాంగర్ లో బుధవారం మురికి కాలువలలో పేర్కొని పోయిన చెత్తాచెదారం (షీట్) తొలగింపు పనులు ప్రారంభమయ్యాయి. సర్పంచ్ పల్లె ప్రతిమ పీవీరావు అధ్వర్యంలో ఈ పనులు ప్రారంభమయ్యాయి. గ్రామంలోని మురికి కాలువలో భారీగా చెత్తాచెదరం పేర్కొని పోయింది.

సంపుటి: 19 సంచిక: 98

గుంటూరు,

19-02-2026 , గురువారం

పేజీలు: 8

వెల: 1.00

మదనపల్లె ఘటనను తీవ్రంగా పరిగణించాం: హోంమంత్రి అనిత

అమరావతి: అన్నమయ్య జిల్లా మదనపల్లెలో చిన్నారిపై ఘాతుకాన్ని ప్రభుత్వం తీవ్రంగా పరిగణించిందని హోంమంత్రి అనిత తెలిపారు. గంజాయికి అలవాటు పడిన కులవర్ధన్ ఈ ఘటనకు పాల్పడ్డాడన్నారు. తర్వాత మనస్తాపం చెంది ఆత్మహత్య చేసుకున్నాడని వెల్లడించారు.

మదనపల్లెలో చిన్నారిపై హత్యాచారం కేసు నిందితుడు కులవర్ధన్ ఆత్మహత్య చేసుకున్నట్లు ప్రాథమికంగా తెలుస్తోందని ఎస్పీ ధీరజ్ చెప్పారు. నిందితుడిని మంగళవారం తీసుకెళ్తుండగా పోలీసుల నుంచి తప్పించుకున్నాడని.. ప్రత్యేక బృందాలతో గాలిస్తుండగా కనసానివారిపల్లె చెరువులో బుధవారం ఉదయం మృతదేహం లభ్యమైందని చెప్పారు.



కులవర్ధన్ను రక్షక్ వాహనంలో తరలిస్తుండగా తప్పించుకున్నాడు: ఎస్పీ

మదనపల్లె: అన్నమయ్య జిల్లా మదనపల్లెలో చిన్నారిపై హత్యాచారం కేసు నిందితుడు కులవర్ధన్ ఆత్మహత్య చేసుకున్నట్లు ప్రాథమికంగా తెలుస్తోందని ఎస్పీ ధీరజ్ చెప్పారు. నిందితుడిని మంగళవారం తీసుకెళ్తుండగా పోలీసుల నుంచి తప్పించుకున్నాడన్నారు. మదనపల్లెలో నిర్వహించిన మీడియా సమావేశంలో ఎస్పీ మాట్లాడారు.

“కులవర్ధన్ను రక్షక్ వాహనంలో తరలిస్తుండగా తప్పించుకున్నాడు. ప్రత్యేక బృందాలతో గాలిస్తుండగా కనసానివారిపల్లె చెరువులో బుధవారం ఉదయం మృతదేహం లభ్యమైంది. దీనిపై అతడి కుటుంబసభ్యులకు సమాచారం ఇచ్చాం” అని ఎస్పీ ధీరజ్ తెలిపారు.

ఫ్లేట్ టికెట్లూ నాదే.. మ్యూచ్ టికెట్లూ నాదే: మంత్రి లోకేశ్ కాంటర్

అమరావతి: ఇటీవల కొలంబోలో జరిగిన భారత్-పాక్ మ్యూచ్ తన సొంత ఖర్చుతో వెళ్లాలని ఏపీ మంత్రి నారా లోకేశ్ స్పష్టం చేశారు. ప్రభుత్వ ధనం ఖర్చు చేసి వెళ్లినట్లు వైకాపా సొంత మీడియాలో జరిగిన ప్రచారాన్ని ఆయన ఖండించారు. ఈ మేరకు ‘ఎక్స్’లో పోస్ట్ చేశారు. “ఫ్లేట్ టికెట్లూ నాదే! మ్యూచ్ టికెట్లూ నాదే! నా దుడ్లతో నేను మ్యూచ్ చూస్తాను.. నీ దుడ్లు ఏమైనా ఖర్చు చేస్తావా జగన్?” అని లోకేశ్ తనదైన శైలిలో పేర్కొన్నారు.

బొత్తు పట్టుకోల్సోయారు

శాసన మండలిలో వైకాపా పక్ష నేత బొత్తు సత్యనారాయణ ఆ పార్టీ సభ్యులపై పట్టు కోల్పోయారని నారా లోకేశ్ అన్నారు. అసెంబ్లీ లాబీలో మీడియాతో ఆయన చిట్చాట్ నిర్వహించారు. ఒకే పార్టీ నుంచి ఇద్దరు ఎమ్మెల్యేలు పరస్పర విరుద్ధంగా రెండు వాయిదా తీర్మానాలు ఇచ్చారని చెప్పారు. ఒకరు కత్తి లడ్డూపై.. మరొకరు ఇందాపూర్ డెయిరీపై చర్చ కోరుతున్నారన్నారు. వారి కొట్లాటలో ఎవరు పైచేయి సాధిస్తారోనని తమకు ఆసక్తిగా ఉందని చెప్పారు. సభలో తమ స్ట్రాటజీ ఏంటో చూస్తూగా అని లోకేశ్ వ్యాఖ్యానించారు.



అన్నీ తెలిసే నన్ను ఆడుకుంటున్నారుగా.. మీకో నమస్కారం: వైకాపా ఎమ్మెల్యే

అమరావతి: అసెంబ్లీ ఆవరణలో తెదేపా ఎమ్మెల్యేలకు వైకాపా ఎమ్మెల్యే చంద్రశేఖర్ తారసపడ్డారు. మంత్రి గొట్టిపాటి రవికుమార్, ఎమ్మెల్యేలు ఏలూరి సాంబశివరావు, ఎంఎస్ రాజు, అశోక్ రెడ్డి, రాజశేఖర్ రెడ్డిలను వైకాపా ఎమ్మెల్యే పలకరించారు. ఈ సందర్భంగా వీరి మధ్య సరదా చిట్చాట్ జరిగింది. బిల్ గేట్స్ స్థాయి తెలియకుండా విమర్శించే స్థాయికి మీ పార్టీ

దిగజూరిపోయిందని తెదేపా ఎమ్మెల్యేలు ఆయనను అడిగారు. అసెంబ్లీకి వచ్చి బడ్జెట్ లెక్కలు అడగకుండా.. (వెస్ మిట్ పెట్టి బిల్ గేట్స్ టీ, కాఫీ ఖర్చులంటూ నవ్వులపాలయ్యారుగా.. అని ఎంఎస్ రాజు ఎద్దేవా చేశారు. అన్నీ తెలిసే నన్ను ఆడుకుంటున్నారుగా... మీకో నమస్కారం అంటూ చంద్రశేఖర్ అక్కడి నుంచి నవ్వుకుంటూ వెళ్లిపోయారు.

హెలిటెజ్, ఇందాపూర్..

కూటమి నేతల్లో వణుకు: కాకాణి

తాడేపల్లి: తిరుమల లడ్డూపై చంద్రబాబు తప్పుడు ప్రచారం చేయడం దారుణమని ఆగ్రహం వ్యక్తం చేశారు మాజీ మంత్రి కాకాణి గోవర్ధన్ రెడ్డి. శాసన మండలిలో వైఎస్సార్సీపీ సభ్యులకు కూటమి ప్రభుత్వం సమాధానం చెప్పలేకపోతోంది. హెలిటెజ్,

చంద్రబాబు చర్చకు రావాలని సవాల్ విసిరారు.

మాజీ మంత్రి కాకాణి తాడేపల్లిలో మీడియాతో మాట్లాడుతూ.. నెయ్యి కాంట్రాక్టు కోసం ఏకంగా వెంకటేశ్వర స్వామికి చంద్రబాబు అపఖ్యాతి తెచ్చారు. ఇందాపూర్, హెలిటెజ్ గురించి అడిగితే కూటమి నేతలు భయపడుతున్నారు. ఇందాపూర్ డైరీకి అత్యధిక ధరకి నెయ్యి కాంట్రాక్టు ఎలా ఇచ్చారు?. దీనిపై చర్చించాలని అడిగితే శాసనమండలిలో అవకాశం ఇవ్వలేదు. మా పార్టీకి నుండి అమ్ముడుపోయిన ఇద్దరు ఎమ్మెల్యేలతో వాయిదా తీర్మానం ఇప్పించారు. ఇది నారా లోకేశ్ వివాలాకోరు తనానికి నిదర్శనం. ఇందాపూర్ పేరుతో హెలిటెజ్ డైరీ దేవుని సొమ్ము దోచుకుంది. రూ. 321ల నెయ్యిని రూ. 658 కొనుగోలు చేయటం దోపిడీ కాదా?.

దేవుని సొమ్మును కూడా చంద్రబాబు ఇంత దుర్మార్గంగా దోచుకుంటారా?. మా ప్రశ్నలకు సమాధానం చెప్పలేక రకరకాల కుట్రలు చేస్తున్నారు. సున్నితమైన విషయం అంటూ చంద్రబాబు, పవన్ కళ్యాణ్, లోకేశ్ నాటకాలు వేస్తున్నారు. లడ్డూలో బాత్రూమ్ యూనిట్ కలిపారంటూ పిచ్చి మాటలు మాట్లాడారు. ఎల్డోమీడియాలో వార్తలు రాయించి, దాని ప్రకారం చంద్రబాబు మాట్లాడటం సిగ్గుచేటు. చంద్రబాబు తన రాజకీయాల కోసం దేవుడిని కూడా బాగంటం సరికాదు. కుట్రలన్నీ బయట పడటంతో కుడితిలో పడిన బల్లెలాగా చంద్రబాబు పరిస్థితి మారింది. మా ఐదేళ్ల హయాంలో చేసిన అప్పును 20నెలల్లోనే చంద్రబాబు చేశారు.



ఇందాపూర్ డెయిరీపై మాట్లాడేందుకు కూటమి నేతలు భయపడుతున్నారని అన్నారు. చంద్రబాబు దేవుడి సొమ్మును దోచుకుంటున్నారు అంటూ ఆరోపణలు చేశారు. ముఖ్యమంత్రి చంద్రబాబుకు మాజీ మంత్రి కాకాణి గోవర్ధన్ రెడ్డి సవాల్ విసిరారు. ఇందాపూర్, హెలిటెజ్ అక్రమ సంబంధంపై చర్చకు రావాలని డిమాండ్ చేశారు. అప్పుల విషయమయినా చర్చకు వచ్చే దమ్ముందా? అని ప్రశ్నించారు. చట్టసభలోనైనా, బయటైనా



పీపీపీ మోడల్ లో వంద పడకల మల్టీస్పెషాలిటీ ఆస్పత్రులు నిర్మిస్తాం: మంత్రి సత్యకుమార్

అంతర్జాతీయ షీట్ రివ్యూ(ఐఎఫ్ఆర్)లో భాగంగా ఆర్కేబీఎ్ కేంద్రంగా నిర్వహించే సిటీ పడేడ్, నౌకాదళం విన్యాసాలు, ఫైర్,

డ్రోన్ షోల నిర్వహణకు రంగం సిద్ధమైంది. బుధవారం నమూనా విన్యాసాలు నిర్వహించి, గురువారం పూర్తిస్థాయి ప్రదర్శనకు ఏర్పాట్లు పూర్తి చేశారు.

మాజీ మంత్రి అంబటి రాంబాబు విడుదల

రాజమండ్రి: కూటమి ప్రభుత్వం అక్రమ కేసులో అరెస్టైన మాజీ మంత్రి అంబటి రాంబాబు రాజమండ్రి సెంట్రల్ జైలు నుంచి విడుదలయ్యారు.

నా ఇంటిపై దాడి చేశారు. నన్ను హింసించారు. నా భార్య,పిల్లల్ని తరిమారు. నా కార్లను ధ్వంసం చేశారు. నా ఇల్లు తగలబెట్టేందుకు యత్నించారు. ఐ డోంట్ కేర్. బాధితుణ్ణి లోపల పెట్టారు. నిందితుణ్ణి వదిలారు. పార్టీలకు అతితకంగా దాడిని ఖండించిన వారికి నా కృతజ్ఞతలు. దేవుడున్నాడు.. ధర్మమే గెలుస్తోంది’ అని వ్యాఖ్యానించారు.

మరోవైపు అంబటి రాంబాబు విడుదలపై వైఎస్సార్సీపీ నేతలు హర్షం వ్యక్తం చేశారు. ఈ సందర్భంగా పలువురు వైఎస్సార్సీపీ నేతలు మీడియాతో మాట్లాడారు.

తప్పు చేయలేదు కాబట్టి అంబటి రాంబాబుకు ఆత్మవిశ్వాసం ఉంది. వైఎస్సార్సీపీ నేతలు అక్రమ కేసులను, దాడులను లెక్క చేయరు. వైఎస్ జగన్ నేతృత్వంలో ప్రజలకు అందగా ఉంటాం - జక్కంపూడి రాజా



ప్రశ్నించినందుకు అంబటి ఇంటిపై దాడి చేసి ఆయనను జైల్లో పెట్టారు. కక్ష సాధించుకోవటానికి తనకు అధికారమిచ్చారని చంద్రబాబు అనుకుంటున్నారు. అంబటి రాంబాబు మనోధైర్యాన్ని దెబ్బతీయలేకపోయారు. నా వైపు న్యాయం ఉంది వెనక్కి తగ్గిదీ లేదని అంబటి చెప్పారు. ఆయన కుటుంబాన్ని కూడా హింసించారు -వేణుగోపాలకృష్ణ, మాజీ మంత్రి..

జిల్లాలోని గనుల నిర్వహణపై దృష్టి సారించాలి: జిల్లా కలెక్టర్ డా. శ్రీధర్ చెరుకూరి

కడప, ఫిబ్రవరి 18(భారత శక్తి) : జిల్లా ఆర్థిక అభివృద్ధిలో కీలకపాత్ర పోషిస్తున్న గనుల నిర్వహణపై ప్రత్యేక దృష్టి సారించాలని జిల్లా కలెక్టర్ డా. శ్రీధర్ చెరుకూరి మైనింగ్ అధికారులను ఆదేశించారు.

రాష్ట్ర సచివాలయం నుండి రాష్ట్రంలోని వివిధ రకాల ఖనిజ వనరుల లభ్యత, గనుల నిర్వహణ సంబంధిత అంశాలపై.. ప్రభుత్వ ప్రధాన కార్యదర్శి కె.విజయానంద్ సంబంధిత కార్యదర్శులతో కలిసి అన్ని జిల్లాల కలెక్టర్లతో వీడియో కాన్ఫరెన్స్ ద్వారా స్టేట్ లెవెల్ కో ఆర్డినేషన్ కమిటీ సమీక్షా సమావేశం నిర్వహించారు.

ఈ కార్యక్రమానికి స్థానిక కలెక్టరేట్ బోర్డు మీటింగ్ హాలు నుండి జిల్లా కలెక్టర్ డా. శ్రీధర్ చెరుకూరి తోపాటు జిల్లా అటవీ శాఖ అధికారి వినీత్ కుమార్ హాజరయ్యారు. ఈ సందర్భంగా జిల్లా కలెక్టర్.. ప్రస్తుతం జిల్లాలో నిర్వహణలో ఉన్న ప్రధాన ఖనిజ నిక్షేపాలు, గనుల స్థితి గురించి రాష్ట్ర సీఎస్ వారికి వివరించారు.

సిఎస్ వీసీ ముగిసిన అనంతరం సంబంధిత అధికారులతో జిల్లా కలెక్టర్ సంబంధిత అధికారులతో మాట్లాడుతూ రాష్ట్ర ముఖ్య కార్యదర్శి సూచనల మేరకు జిల్లాలో జిల్లాలో ఖనిజ వనరులు, మైన్స్ నిర్వహణ బ్లాకుల్లో జరిగిన, జరుగుతున్న అభివృద్ధిపై సమీక్ష నిర్వహించారు.

జిల్లాలో అపారమైన ఖనిజ నిక్షేపాలు ఉన్నాయని, వాటిని జిల్లా ఆర్థిక వనరుగా సద్వినియోగం చేసుకోవడంలో ప్రత్యేక దృష్టి సారించాల్సిన బాధ్యత మైనింగ్ అధికారులపై ఉందన్నారు.

జిల్లాలోని ప్రధాన ఖనిజ వనరు అయిన యురేనియం బ్లాక్స్



లోని తుమ్మలపల్లె (1 ం 2), కనంపల్లి లతో పాటు ఇనుప ఖనిజం బ్లాక్ లోని మిన్నయ్యగారిపల్లె (జూ) మైన్స్ కు సంబంధించి విస్తరణలో భాగంగా.. రెవెన్యూ మరియు అటవీ భూముల రికార్డుల మధ్య వ్యత్యాసం గురించి మాట్లాడుతూ రెవెన్యూ, అటవీ భూమి రికార్డుల ప్రకారం మైన్స్ కేటాయింపు స్థలాలు యొక్క విస్తీర్ణం చట్టబద్ధంగా కొనసాగేలా చర్యలు చేపట్టాలన్నారు. ఈ విషయంలో రెవెన్యూ, అటవీ శాఖల సమన్వయం, సహకారంతో అవశ్యకమైన భూ రికార్డు ధృవపత్రాల జారీకి చర్యలు చేపట్టాల్సి ఉందన్నారు. ఏవైనా సమస్యలు ఉంటే తమదృష్టికి తీసుకురావాలన్నారు.

ఈ కార్యక్రమంలో మైన్స్ డిడి సుబ్రహ్మణ్యం, మైన్స్ విజిలెన్స్ ఇన్స్పెక్టర్ కృష్ణ మూర్తి, పరిశ్రమల శాఖ జీఎం చాంద్ బాషా, రాయల్టీ ఇన్స్పెక్టర్ లు పాల్గొన్నారు. రెవెన్యూ అధికారులు తదితరులు పాల్గొన్నారు.

మాతా శిశు మరణాల నివారణ కు చర్యలు: జిల్లా కలెక్టర్ డాక్టర్ శ్రీధర్ చెరుకూరి



వై ఎస్ ఆర్ కడప,ఫిబ్రవరి 18(భారత శక్తి):

జిల్లా లో మాతా శిశు మరణాల నివారణ కు గైనకాలజిస్ట్ డాక్టర్లు ప్రత్యేక శ్రద్ధ తీసుకోవాలని జిల్లా కలెక్టర్ డాక్టర్ శ్రీధర్ చెరుకూరి పేర్కొన్నారు..బుధవారం జిల్లా సచివాలయం లోని పి జి ఆర్ ఎస్ హాల్ నందు వైద్య ఆరోగ్య శాఖ అధ్యక్షులలో జిల్లా స్థాయి మెటర్నల్ డెత్ సర్వేలెన్స్ అండ్ రెస్పాన్స్ కమిటీ సమీక్షా సమావేశం జిల్లా కలెక్టర్ అధ్యక్షతన నిర్వహించారు.ఈ సందర్భంగా జిల్లా కలెక్టర్ డాక్టర్ శ్రీధర్ చెరుకూరి మాట్లాడుతూ జిల్లా లో మాతా శిశు మరణాల నివారణ కు గైనకాలజిస్ట్ డాక్టర్లు లు ప్రత్యేక శ్రద్ధ పెట్టి పని చేయాలనన్నారు. రాష్ట్ర ప్రభుత్వం వైద్య ఆరోగ్య శాఖ అధ్యక్షులలో గర్భిణీ ల ఆరోగ్యం పై ప్రత్యేక శ్రద్ధ తీసుకొని,అంగన్వాడీ కేంద్రాల ద్వారా పోషకాహారం అందించడం ద్వారా సుఖ ప్రసవాలను ప్రోత్సహిస్తున్నదని తెలిపారు.అన్ని ప్రభుత్వ ఆసుప్రతులలో మరియుప్రైవేట్ ఆసుపత్రులలో సుఖ ప్రసవాలను ప్రోత్సహించాలన్నారు. ఇందుకుగానీ జిల్లాలోని గైనకాలజిస్టు

డాక్టర్స్ అందరికీ ఒకరోజు అవగాహన సదన్ను ను నిర్వహించేందుకు చర్యలు చేపట్టాలని డిఎం అండ్ హెచ్ ఓ ను జిల్లా కలెక్టర్ ఆదేశించారు..మెటర్నల్ డెత్ విషయంలో పూర్తిస్థాయిలో విచారణ చేపట్టడం జరుగుతుందని, బాధ్యులైన వారిపై చర్యలు తప్పవని హెచ్చరించారు.ప్రైవేటు ఆసుపత్రులలో సుఖప్రసవాల కంటే సిజేరియన్ల అవరోచన్న ఎక్కువగా జరుగుతోందని అందుగల కారణాలను సమావేశంలో సమీక్షించారు.జిల్లాలో మెటర్నల్ డెత్ శాతం తగ్గతోందని ,2025 మార్చి నుండి ఇప్పటివరకు ఎనిమిది డెత్ లు జరిగాయని, ఈ డెత్ లకు గల కారణాలను కేసుల వారీగా సంబంధిత డాక్టర్లు సిబ్బందితో కలిసి కమిటీ సమీక్షించింది. ఈ సమావేశంలో డిఎం అండ్ హెచ్ ఓ డాక్టర్ నాగరాజు, డి ఐ ఓ డా.ఉమామహేశ్వర కుమార్,జి జి హెచ్ వెండికల్ నూవరిండెంట్ డాక్టర్ వెంకటేశ్వరరావు,కమిటీ సభ్యులు డి సి హెచ్ ఎస్ డా. హిమదేవి,డా.కే లక్ష్మి సుశీల డాక్టర్ సునీల్, డాక్టర్ యాదవేంద్ర రెడ్డి సంబంధిత అధికారులు పాల్గొన్నారు.

తెలంగాణలో ప్రమాణ స్వీకారం చేసిన మున్నూరుకాపు సోదరి,సోదరులకు శుభాకాంక్షలు

ఖమ్మం బ్యూరో, భారత శక్తి, ఫిబ్రవరి 18:

ఖమ్మం జిల్లా ఖమ్మం పట్టణ రాష్ట్ర నగర్ జిల్లా కాంగ్రెస్ నాయకులు, తెలంగాణ మున్నూరుకాపు సంఘం రాష్ట్ర వర్కింగ్ ప్రెసిడెంట్ శెట్టి రంగారావు మాట్లాడుతూ ఇటీవల తెలంగాణ రాష్ట్రంలో ఏడు కార్పొరేషన్లకు, 116 మున్సిపాలిటీలకు జరిగిన ఎన్నికలలో మున్నూరు కాపు కుల బాంధవులు సోదరీ, సోదరులగా గెలుపొందిన అభ్యర్థులు మేయర్లు,డిప్యూటీ మేయర్లు ,కార్పొరేటర్లు, మున్సిపల్ చైర్మన్లు ,చైర్ చైర్మన్లు , కౌన్సిలర్లు గా ప్రమాణ స్వీకారం చేసిన వారందరికీ పేరుపేరునా ప్రత్యేక కృతజ్ఞతలు తెలియజేసిన శెట్టి రంగారావు.

మేయర్లుగా :

1)కరీంనగర్ - కొలగాని శ్రీనివాస్

2)మంచిర్యాల - ధర్మి మధుకర్

చైర్మన్లుగా :

1)గజ్వేల్ - గంగిశెట్టి చందన రవీందర్.

2)బెల్లంపల్లి - దావ స్వాతి రమేష్.

3)జగిత్యాల - సమింద్ వాణి శ్రీనివాస్.

4)జైంసా -తుమ్మెల దత్తాత్రీ.

5)నిర్మల్-అప్పాల కావ్య గణేష్.

6)మెదక్- కాసుగ రాధిక.

7)నాగర్ కర్నూల్- తీగల సునీంద్ర.

8)చెన్నూరు- పెద్దింటి వద్దా శ్రీనివాస్.

9)బాన్సువాడ - కానుల విజయ బాలరాజు.

10)ములుగు- చింతనిమ్మల చంద్రకళ.

11)వేములవాడ- పుల్లం రాజు.

12)పెద్దపల్లి -నుగిళ్ళ మల్లన్న.

13)ఆదిలాబాద్- బండారి అనూప సతీష్.

14)కోస్గి - నాగులాపల్లి సరేందర్.

15)తాండూర్ - పట్నోళ్ల నీరజ.

16)శ్రీంగల్ - బోదిరే నాగమణి.



పైన ఉన్న మన మున్నూరు కాపు కులస్తులు మరియు ఇంకా మిగిలిన నాలుగు ఐదు కొన్ని పెండింగ్ ప్రమాణ స్వీకారం ఉన్నా కార్పొరేషన్ చైర్మన్లు గా మరియు మున్సిపల్ చైర్మన్ లు గా ఎన్నుకోబడేది ఉన్న వారందరికీ నా హృదయపూర్వక శుభాకాంక్షలు తెలియజేస్తున్నాను అని ఈ సందర్భంగా శెట్టి రంగారావు సంతోషం వ్యక్తం చేశారు.

ప్రపంచ పెట్టుబడుల కేంద్రంగా మాలిన హైదరాబాద్: టీజిఐఐసి చైర్ పర్సన్ నిర్మలా జగ్గారెడ్డి



సంగారెడ్డి, భారత శక్తి ప్రతినిధి, ఫిబ్రవరి 18:

మంగళవారం హెచ్ఐసిసి లో నిర్వహించిన “బయో ఏషియా 2026” ప్రారంభోత్సవంలో ముఖ్యమంత్రి రేవంత్ రెడ్డి, మంత్రి శ్రీధర్ బాబు, టీజిఐఐసి చైర్ పర్సన్ నిర్మలా జగ్గారెడ్డి పాల్గొన్నారు. ఈ సందర్భంగా సదస్సులో ముఖ్యమంత్రి రేవంత్ రెడ్డి మాట్లాడుతూ 23 సంవత్సరాల క్రితం బయోఏషియా ప్రారంభమైనప్పుడు, హైదరాబాద్ అంటే చార్మినార్, బిర్లానీ, ఔషధ తయారీ ,సాఫ్ట్వేర్ నగరం అన్న గుర్తింపు ఉండేదన్నారు.

ఈ రోజు, హైదరాబాద్ ప్రపంచ వ్యాప్తినే తయారీ కేంద్రంగా నిలిచిందని వివరించారు.

దూరదృష్టి గల నాయకత్వం, సృష్టమైన విధానాలు,

నైపుణ్యంతో కూడిన మానవ వనరులు, ప్రతిష్టాత్మక విద్యాసంస్థలు --- ఈ బలాల ఆధారంగా హైదరాబాద్ గ్లోబల్ కెవ బిలిటీ పెంటర్లకు, పరిశోధన, డిజైనింగ్ విశిష్టతకు ప్రపంచ కేంద్రంగా ఎదిగింది.

గత రెండు సంవత్సరాల్లోనే, జీవవిజ్ఞాన రంగంలో 73,000 కోట్లకు పైగా పెట్టుబడులు వచ్చాయన్నారు. మంత్రి శ్రీధర్ బాబు మాట్లాడుతూ

ఫార్మా రాజధానిగా పేరొందిన హైదరాబాద్ ను “ల్యాబ్ టెటరీ ఆఫ్ ది ఫ్యూచర్” గా తీర్చిదిద్దాలన్నదే తమ

ప్రభుత్వ సంకల్పమని రాష్ట్ర బటీ, పరిశ్రమల శాఖ మంత్రి దుర్గిళ్ల శ్రీధర్ బాబు పేర్కొన్నారు. 2030 నాటికి రైస్ సైన్సెస్ రంగంలో 25 బిలియన్ డాలర్ల పెట్టుబడులను రాష్ట్రానికి తీసుకొచ్చి... కొత్తగా 5 లక్షల మంది యువతకు ఉపాధి అవకాశాలను కల్పించాలని లక్ష్యంగా పెట్టుకున్నామన్నారు. టీజిఐఐసి చైర్ పర్సన్ నిర్మలా జగ్గారెడ్డి మాట్లాడుతూ బయో ఏషియా 2026 వంటి సదస్సు లు హైదరాబాద్ కేంద్రంగా జరగడం మనకు గర్వ కారణమన్నారు. ముఖ్య మంత్రి రేవంత్ రెడ్డి, పరిశ్రమల శాఖ మంత్రి శ్రీధర్ బాబు ల సమిష్టి కృషి తో ప్రపంచ పెట్టుబడుల కేంద్రంగా హైదరాబాద్ మారిందన్నారు. ప్రపంచ స్థాయి నగరంగా హైదరాబాద్ నిలిచేందుకు తెలంగాణ ప్రభుత్వం కట్టుబడి ఉందన్నారు.

ఉపాధి హామీ పనులను పరిశీలించిన జిల్లా పాలనాధికారి ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) ఫిబ్రవరి 18:

సదాశివ నగర్ మండలం తిర్నల్ పల్లి పరిధిలో భూగర్భ జలాల సంరక్షణ లక్ష్యంగా ఉపాధి హామీ పథకం ద్వారా చేపడుతున్న కాంటూరు కందకాల నిర్మాణ పనులను జిల్లా కలెక్టర్ ఆశిష్ సాంగ్వాన్ బుధవారం ప్రత్యక్షంగా పరిశీలించారు.గ్రామ శివారులో సాగుతున్న కాంటూరు కందకాల తవ్వకాలు భూగర్భ జలాల నిల్వలను పెంపొందించడంలో కీలక పాత్ర పోషిస్తాయని కలెక్టర్ పేర్కొన్నారు. పనుల నాణ్యత, కొలతలు, సాంకేతిక ప్రమాణాల అమలు వంటి అంశాలపై సంబంధిత అధికారులతో సమీక్ష నిర్వహించారు. నిర్దేశిత ప్రమాణాల ప్రకారం పనులు పూర్తిచేయాలని ఆదేశించారు.ఈ సందర్భంగా ఉపాధి హామీ పనులు నిర్వహిస్తున్న కార్మికులకు తాగునీరు, నీడ, ప్రాథమిక వైద్య సదుపాయాలు తదితర వసతులపై ఆరా తీశారు. కార్మికులకు అవసరమైన అన్ని సౌకర్యాలు కల్పించాలనే దిశగా అధికారులకు సూచనలు ఇచ్చారు. ఉపాధి హామీ పథకం ద్వారా చేపట్టే పనులు గ్రామీణ ప్రాంతాల్లో నీటి వనరుల అభివృద్ధికి తోడ్పడటమే కాకుండా, స్థానికులకు ఉపాధి అవకాశాలు కల్పిస్తున్నాయని కలెక్టర్ తెలిపారు. అధికారులు సమన్వయంతో పనిచేసి పనులను వేగవంతంగా, నాణ్యతతో పూర్తి చేయాలని సూచించారు.ఈ కార్యక్రమంలో డిఆర్ డిఆర్ఓ సురేందర్, ప్రత్యేక అధికారి సతీష్, డిఎల్ పీఓ, మండల స్థాయి అధికారులు, సాంకేతిక సిబ్బంది గ్రామ సర్పంచ్ లాల్ సింగ్, తదితరులు పాల్గొన్నారు.



ఉపాధి హామీ పనులను పరిశీలించిన జిల్లా పాలనాధికారి ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) ఫిబ్రవరి 18: సదాశివ నగర్ మండలం తిర్మన్ పల్లి పరిధిలో భూగర్భ జలాల సంరక్షణ లక్ష్యంగా ఉపాధి హామీ పథకం ద్వారా చేపడుతున్న కాంటూరు కందకాల నిర్మాణ పనులను జిల్లా కలెక్టర్ ఆశిష్ సాంగ్వాన్ బుధవారం ప్రత్యక్షంగా పరిశీలించారు. గ్రామ శివారులో సాగుతున్న కాంటూరు కందకాల తవ్వకాలు భూగర్భ జలాల నిల్వలను పెంపొందించడంలో కీలక పాత్ర పోషిస్తాయని కలెక్టర్ పేర్కొన్నారు. పనుల నాణ్యత, కొలతలు, సాంకేతిక ప్రమాణాల అమలు వంటి అంశాలపై సంబంధిత అధికారులతో సమీక్ష నిర్వహించారు. నిర్దేశిత ప్రమాణాల ప్రకారం పనులు పూర్తిచేయాలని ఆదేశించారు.



ఈ సందర్భంగా ఉపాధి హామీ పనులు నిర్వహిస్తున్న కార్మికులకు తాగునీరు, నీడ, ప్రాథమిక వైద్య సదుపాయాలు తదితర పనతులపై ఆరా తీశారు. కార్మికులకు అవసరమైన అన్ని సౌకర్యాలు కల్పించాలనే దిశగా అధికారులకు సూచనలు ఇచ్చారు. ఉపాధి హామీ పథకం ద్వారా చేపట్టే పనులు గ్రామీణ ప్రాంతాల్లో నీటి వనరుల అభివృద్ధికి తోడ్పడటమే కాకుండా,

స్థానికులకు ఉపాధి అవకాశాలు కల్పిస్తున్నాయని కలెక్టర్ తెలిపారు. అధికారులు సమన్వయంతో పనిచేసి పనులను వేగవంతంగా, నాణ్యతతో పూర్తి చేయాలని సూచించారు. ఈ కార్యక్రమంలో డిఆర్ డిఆర్ ఓ సురేందర్, ప్రత్యేక అధికారి సతీష్ డిఎల్ పీఓ, మండల స్థాయి అధికారులు, సాంకేతిక సిబ్బంది గ్రామ సర్పంచ్ లాల్ సింగ్, తదితరులు పాల్గొన్నారు.

తిర్మన్ పల్లి గ్రామంలోని చౌక ధరల దుకాణాన్ని పరిశీలించిన జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) ఫిబ్రవరి 18: సదాశివ నగర్ మండలం తిర్మన్ పల్లి గ్రామంలోని చౌక ధరల దుకాణాన్ని జిల్లా కలెక్టర్ ఆశిష్ సాంగ్వాన్ బుధవారం ఆకస్మికంగా పరిశీలించారు.

ఈ సందర్భంగా రేషన్ దుకాణంలో బియ్యం నిల్వలు, పంపిణీ విధానం, స్టాక్ రిజిస్టర్ , విక్రయ రికార్డులను పరిశీలించారు.

పంపిణీ ప్రక్రియలో పారదర్శకత పాటించాలని, బియ్యం కొరత లేకుండా సమయానికి అందుబాటులో ఉంచాలని ప్రజలకు అందుతున్న పౌర సరఫరా సేవలు సమర్థవంతంగా అమలవ్వాలని, ఎటువంటి నిర్లక్ష్యం వహించరాదని కలెక్టర్ తెలిపారు.



భళా! ఇనుగుర్తి హై స్కూల్.. సీఎం కప రాష్ట్ర స్థాయికి ఆరుగురు ఎంపిక



ఎంపీడీవో బండూరు పార్లసారెడ్డి, ఎంఈఓ జంగారూపారాణి సంబంధిత క్రీడాకారులను అభినందిస్తూ రాష్ట్రస్థాయిలో సైట్ లెవల్ కు సెలెక్షన్ చేసారు. సీఎం కప రాష్ట్ర స్థాయికి ఆరుగురు ఎంపిక చేస్తున్నారు.

మహబూబాబాద్ జిల్లా ప్రతినిధి, ఫిబ్రవరి 18 (భారత శక్తి): ప్రభుత్వం ప్రతిష్టాత్మకంగా ప్రవేశపెట్టిన సీఎం కప క్రీడా పోటీలలో మహబూబాబాద్ జిల్లా ఇనుకుర్తి మండల కేంద్రంలోని జడ్పీ హెచ్ఎస్ స్టాడెంట్స్ సత్తా చాటారు. జిల్లా స్థాయి పోటీలలో అసాధారణ ప్రతిభ కనపరిచి రాష్ట్రస్థాయి పోటీలకు ఆరుగురు ఎంపికయ్యారు. వాటిబాల్ క్రీడలో చిదిరాల వివేక్ అద్భుతమైన ప్రతిభ కనబరిచి స్టేట్ లెవల్ కు సెలెక్షన్ చేయబడ్డారు. సాఫ్ట్ బాల్ పోటీలో గర్ల్స్ విభాగం సంగుసూరు భార్గవి, బి.నిహారిక, బొల్లు సహస్ర. బాలుర విభాగంలో జాబోతు అజయ్, గుగులోతు రాము ఉత్తమ క్రీడా ప్రతిభను కనబరిచి రాష్ట్ర పోటీలకు ఎంపికయ్యారు. ఇనుగుర్తి మండలం నుంచి ఆరుగురు సెలెక్షన్ కావడం పట్ల మండలంలో వలుపురు సంతోషం వ్యక్తం చేస్తున్నారు.

ఎస్.ఐ.ఆర్ అమలులో స్పష్టమైన పురోగతి సాధించాలి: జిల్లా కలెక్టర్ పి.ప్రావీణ్య

సంగారెడ్డి, భారత శక్తి ప్రతినిధి, ఫిబ్రవరి 18: ఎన్నికల సంఘం మార్గదర్శకాలకు అనుగుణంగా స్పెషల్ ఇంటెన్సివ్ రివిజన్ (ఎస్.ఐ.ఆర్) ప్రక్రియను ప్రతి పోలింగ్ స్టేషన్ పరిధిలో సమర్థవంతంగా అమలు చేసి, స్పష్టమైన పురోగతి సాధించాలని జిల్లా కలెక్టర్ పి. ప్రావీణ్య అధికారులను ఆదేశించారు. బుధవారం కలెక్టరేట్ వీసీ హోల్ నుండి ఈ ఆర్డీలు, ఏఈఆర్ ఓలు, బీఎల్ ఓలు సూపర్వైజర్లతో ప్రీ-ఎస్.ఐ.ఆర్ పురోగతిపై కలెక్టర్ సమీక్ష సమావేశం నిర్వహించారు. పోలింగ్ కేంద్రం వారిగా పురోగతిని పరిశీలించిన కలెక్టర్, పనితీరులో వెనుకబడి ఉన్న ఆయా ఏఈఆర్ ఓలు కారణాలు అడిగి తెలుసుకున్నారు. జిల్లాలో ఇప్పటివరకు 51.96 శాతం మాత్రమే ఓటర్ మ్యాపింగ్ పూర్తయిందని, ప్రత్యేకంగా అర్బన్ సెగ్మెంట్లో పురోగతి తక్కువగా ఉన్నందున డోర్ టు డోర్ సందర్శనల ద్వారా ఓటర్ మ్యాపింగ్ వేగవంతం చేసి, పది రోజుల్లో కనీసం 85 శాతం పురోగతి సాధించాలని ఆదేశించారు. ఈ విషయంలో ఈ ఆర్డీలు ప్రత్యేక దృష్టి సారించాలని సూచించారు.



తక్కువ పురోగతి ఉన్న బీఎల్ ఓలు, బీఎల్ ఓలు సూపర్వైజర్లతో చర్చించి సమన్వయం వంటనే పరిష్కరించాలని తెలిపారు. ఏఈఆర్ ఓలు వారం రోజుల పాటు ప్రతిరోజూ మూడు ప్రాంతాల్లో ఆకస్మిక క్షేత్రస్థాయి తనిఖీలు నిర్వహించి, రోజువారీ సమీక్ష తదితరులు పాల్గొన్నారు.

ప్రజల ఆకాంక్షలను నెరవేర్చండి: మున్సిపల్ కాంట్రాక్టర్ అబేద్ పాషా



సంగారెడ్డి, భారత శక్తి ప్రతినిధి, ఫిబ్రవరి 18: సంగారెడ్డి మున్సిపల్ నూతనంగా ఎన్నికైన మున్సిపల్ చైర్మన్ చైర్మన్ షేక్ షఫీ, కౌన్సిలర్ నవాజ్, మహేష్, వంశీ పాలకవర్గ సభ్యులను కాంట్రాక్టర్ రియల్ ఎస్టేట్ వ్యాపారి మహమ్మద్ అబేద్ పాషా ఆధ్వర్యంలో ఘనంగా సన్మానించారు. ఈ సందర్భంగా సాయంత్రం ఆయన నివాసంలో జరిగిన కార్యక్రమంలో అబేద్ పాషా మాట్లాడుతూ... అందరి సహకారంతో మున్సిపాలిటీని అభివృద్ధిలోకి తీసుకెళ్లేలా పాలకవర్గ సభ్యులు కృషి చేయాలన్నారు. ప్రజల ఆకాంక్షల మేరకు పరిపాలన సాగించాలన్నారు. ప్రజా

సమస్యల పరిష్కారంలో ముందుండాలని కోరారు. వార్డులలో మౌలిక పనతుల అభివృద్ధికి అంకిత భావంతో పనిచేయాలని విజ్ఞప్తి చేశారు. టీవీసీసీ వర్కింగ్ ప్రెసిడెంట్ జగ్గారెడ్డి నాయకత్వంలో పట్టణ అభివృద్ధికి అన్నివేళలా అందగా ఉంటామని పాలకవర్గ సభ్యులు పేర్కొన్నారు. సమీక్షంతో గెలిపించిన ప్రజలకు నిరంతరం అందుబాటులో ఉంటూ పట్టణ అభివృద్ధికి పాటుపడతామన్నారు. త్రాగునీరు డ్రైనేజీ వీధి దీపాలు రోడ్డు తదితర అంశాలకు సంబంధించి సత్వర చర్యలు తీసుకునేలా ముందుకెళ్తామన్నారు. కార్యక్రమంలో పాలకవర్గ సభ్యులు నాయకులు ప్రజలు పాల్గొన్నారు.

టెన్ట్ లో వంద శాతం ఉత్తీర్ణత సాధించేలా ప్రణాళిక అమలు చేయాలి -విద్యార్థులందరిని సమీప ప్రభుత్వ జూనియర్ కళాశాలతో అనుసంధానం చేయాలి: కలెక్టర్ జితేష్ వి. పాటిల్



భద్రాద్రి జిల్లా బ్యూరో, ఫిబ్రవరి 18 (భారతశక్తి): జిల్లా వ్యాప్తంగా ఉన్న టెన్ట్ విద్యార్థులు వంద శాతం ఉత్తీర్ణత సాధించేలా ప్రణాళికను అమలు చేయాలని జిల్లా కలెక్టర్ జితేష్ వి. పాటిల్ అధికారులను ఆదేశించారు. పదో తరగతి ఉత్తీర్ణత శాతం పెంపు, ప్రభుత్వ జూనియర్ కళాశాలల్లో ప్రవేశాల పెంపు, పాఠశాలల్లో త్రాగునీటి, మరుగుదొడ్ల సౌకర్యాల మెరుగుదల తదితర అంశాలపై బుధవారం ఐడీఓ సీ కార్యాలయంలోని కలెక్టర్ క్యాంపు కార్యాలయం నుండి అదనపు కలెక్టరు డి వేణుగోపాల్, స్థానిక సంస్థల అదనపు కలెక్టర్ విద్యా చందన, జడ్పీ సీఈవో నాగపత్నితో కలిసి ఎంఈఓలు, ఏపీఎంలు, సంబంధిత శాఖల అధికారులతో జూమ్ ద్వారా సమీక్ష సమావేశం నిర్వహించారు. ఈ సందర్భంగా కలెక్టర్ మాట్లాడుతూ గత విద్యా సంవత్సరపు ఫలితాల విశ్లేషణలో గణితం, సైన్స్, తెలుగు విషయాలలో విద్యార్థులు వెనుకబడినట్లు గమనించామని తెలిపారు. ప్రతి విద్యార్థి ఉత్తీర్ణత సాధించేలా సమగ్ర కార్యచరణ ప్రణాళిక రూపొందించాలని సూచించారు. ప్రీ-మైనేట్ పరీక్షల ఫలితాల ఆధారంగా చదువులో వెనుకబడిన విద్యార్థులను ప్రధానోపాధ్యాయులు రెండు రోజుల్లో గుర్తించి వివరాలు సమర్పించాలని ఆదేశించారు. గ్రామ స్థాయిలో మహిళా సమాఖ్య సభ్యులు కూడా విద్యార్థుల విజయంలో భాగస్వాములు కావాలని, అవసరమైతే వారి తల్లిదండ్రులకు కౌన్సిలింగ్ నిర్వహించాలని తెలిపారు. సాయంత్రం నిర్వహించే స్టడీ అవర్స్ ను విఓ ఎ లు పర్యవేక్షించాలని సూచించారు. ఆకాంక్షిత విద్యార్థుల కోసం ప్రత్యేక ప్రశ్నాపత్రాలు, పాఠ్యసామగ్రిని ఆధునిక సాంకేతిక పరిజ్ఞానంతో సిద్ధం చేసి అందించాలని తెలిపారు. బాలికలతో

పోలిస్తే బాలుర ఉత్తీర్ణత శాతం తక్కువగా ఉన్న నేపథ్యంలో వారి హాజరు శాతం పెంపునకు ప్రత్యేక చర్యలు తీసుకోవాలని ఆదేశించారు. జిల్లాలోని ప్రతి పదో తరగతి విద్యార్థిని సమీప ప్రభుత్వ జూనియర్ కళాశాలతో అనుసంధానం చేయాలని, అందుబాటులో ఉన్న కోర్సులు, సౌకర్యాల వివరాలతో కరపత్రాలు పంపిణీ చేయాలని సూచించారు. పేద కుటుంబాల విద్యార్థులు ప్రైవేట్ కళాశాలల్లో చేరి ఆర్థిక ఇబ్బందులు ఎదుర్కొనకుండా ప్రభుత్వ జూనియర్ కళాశాలల్లోనే ప్రవేశాలు పొందేలా ప్రత్యేక చర్యలు చేపట్టాలని అధికారులను ఆదేశించారు. అన్ని ప్రభుత్వ పాఠశాలల్లో త్రాగునీటి సౌకర్యాలు సమృద్ధిగా ఉండేలా చూడాలని, మిషన్ భగీరథ అధికారులతో సమన్వయం చేసుకొని అవసరమైన మరమ్మత్తులు తక్షణమే పూర్తి చేయాలన్నారు. బాలికల మరుగుదొడ్లు లేని పాఠశాలలు ఏపీ ఉండకూడదని స్పష్టం చేస్తూ త్రాగునీటి, మరుగుదొడ్ల మరమ్మత్తులను వెంటనే పూర్తి చేయాలని అధికారులను ఆదేశించారు. జిల్లా వ్యాప్తంగా 30 సంవత్సరాల లోపు పదో తరగతి, ఇంటర్, ఐటీఐ ఉత్తీర్ణత వివరాలు, వారు ప్రస్తుతం నిర్వహిస్తున్న ఉపాధి/వృత్తి సమాచారంతో వీఓఎ లు సమగ్ర నివేదిక రూపొందించి సమర్పించాలని సూచించారు. నిరుద్యోగ యువతను గుర్తించి వారికి నైపుణ్య శిక్షణ కల్పించి ఉపాధి అవకాశాలు కల్పించే దిశగా చర్యలు చేపడతామని కలెక్టర్ తెలిపారు. ఈ సమావేశంలో మిషన్ భగీరథ ఈఈ తిరుమలేష్, విద్యాశాఖ కోఆర్డినేటర్ సతీష్ సంబంధిత శాఖ అధికారులు తదితరులు పాల్గొన్నారు.

పూరి గుడిసెలో అగ్ని ప్రమాదం

తిరువూరుతిరువూరు పట్టణం బైపాస్ రోడ్ పశువుల సంత లో గ్యాస్ లీకే పూరి గుడిసె హోటల్ పూర్తి గా దగ్ధం అయింది. కొంత నగదు, చిన్నపాటి వస్తువులు అగ్ని ఆహుతి కి కాలి బూడిదైయ్యాయి. తిరువూరు పశువుల సంత లో నెక్కడుపు విజయ కుమారి చిన్నపాటి హోటల్ ఏర్పాటు చేసుకొని గత 30 ఏళ్లుగా టిఫిన్ సదుపాయాన్ని కల్పిస్తున్నారు. ఈ క్రమంలో బుధవారం టిఫిన్ ఏర్పాటు సమయంలో గ్యాస్ లీక్ అవడంతో మంటలు అంటుకోవడంతో పాక అంటుకుపోయింది

దుండిగల్ జిహాచ్ఎంసి సర్కిల్ కార్యాలయంలో ఏసీబి దాడులు

మేధుల్తోత్తుల్లాపూర్ దుండిగల్ జిహాచ్ఎంసి సర్కిల్ కార్యాలయంలో ఏసీబి రైడ్స్ నిర్వహించింది. డిప్యూటీ కమిషనర్ వెంకటేశ్వర్ నాయక్ ఛాంబర్ లో ఏసీబీ అధికారులు తనిఖీలు చేస్తున్నారు.



అవమానించారు

టాలీవుడ్ లో క్యారెక్టర్ ఆర్టిస్టుగా మొదలై, ఇప్పుడు మినిమం గ్యారంటీ హీరోగా ఎదిగిన నటుడు సుహాస్. ప్రజలలో 'హి బిల్వంత్' మూవీతో ప్రేక్షకుల ముందుకు రాబోతున్నాడు. శివాని నాగారం హీరోయిన్ గా నటిస్తున్న ఈ మూవీ ఫిబ్రవరి 20వ తేదీన థియేటర్లలో రిలీజ్ కాబోతోంది. కామెడీ నేపథ్యంలో వస్తున్న ఈ సినిమాపై అంచనాలు భారీగానే ఉన్నాయి. అయితే తాజాగా ఈ మూవీ ట్రైలర్ లో తన కెరీర్ మొదట్లో ఎదురైన ఒక చేదు అనుభవాన్ని గుర్తుచేసుకున్నాడు. కెరీర్ తొలినాళ్లలో అవకాశాల కోసం తిరుగుతున్నప్పుడు, ఒక పెద్ద సినిమాలో హీరోయిన్ కు క్లోజ్ గా ఉండే క్యారెక్టర్ ఉందని పిలిచారు. తీరా అక్కడికి వెళ్ళాక ఆ పాత్ర గురించి వివరించిన తీరు, నను చూసిన విధానం చాలా అవమానకరంగా అనిపించింది. ఆ క్షణం బాధ అనిపించినా, నా కష్టంపై నమ్మకంతో ముందడుగు వేశా. కానీ కాలం ఎప్పుడూ ఒకేలా ఉండదు అన్నట్టుగా.. ఒకప్పుడు హీరోయిన్ పక్కన చిన్న రోల్ కోసం పిలిచి అవమానించిన ఇండ్లస్ట్రీలో, ఇప్పుడు అదే స్టార్ హీరోయిన్ పక్కన సమానమైన గుర్తింపు ఉన్న పాత్రలో నటించా అని చెప్పాడు. ఈ పరిణామం సుహాస్ అభిమానులకు ఎంతో స్ఫూర్తినిచ్చింది.

ఇంకెంత కాలం!

భాగ్యశ్రీ బోర్నే.. ప్రస్తుతం టాలీవుడ్ లో బాగా వినిపిస్తున్న పేరు ఇది. ఈ అమ్మడి సినిమాలు అంతగా ఆడకపోయినా.. వరుసగా ఆఫర్స్ అందుకుంటోంది. ఇక 'మిస్టర్ బచ్చన్' తో లాంచ్ అయిన ఈ ముంబై బ్యూటీ కెరీర్ లో ఇంత వరకూ కమర్షియల్ గా ఒక్క హిట్ కూడా పడలేదు. అయినా టాలెంట్ నహా అందం, అభినయంతోనే అవకాశాలు అందుకుంటుంది. మిస్టర్ బచ్చన్, కింగ్ డమ్, ఆంధ్రాకింగ్ తాలూకా ఇలా వరుసగా మూడు ప్లాపులతో హ్యాట్రిక్ నమోదు చేసింది. 'కాంత'తో కోలీవుడ్ డెబ్యూ అయినా అక్కడా నిరాశ తప్పలేదు. ప్రస్తుతం భాగ్యశ్రీ బోర్నే చేతిలో ఉన్నది ఒకే ఒక్క చిత్రం. అదే అక్కినేని అఖిల్ హీరోగా నటిస్తోన్న 'లెనిన్'. ఇప్పటికే రిలీజ్ అయిన ప్రచార చిత్రాలతో మంచి హైప్ క్రియేట్ అయ్యింది. అఖిల్ కి కూడా ఇంత వరకూ సరైన హిట్ లేదు. 'లెనిన్' తో మంచి హిట్ అందుకుంటాడనే అంచనాలు బలంగా ఉన్నాయి. ఈ మూవీ సక్సెస్ అయితే ఇద్దరి కెరీర్ కలిసొస్తుంది. ముఖ్యంగా భాగ్యశ్రీ ఆశలన్నీ 'లెనిన్' పైనే పెట్టుకుంది. ఈ సినిమా బాక్సాఫీస్ వద్ద మంచి విజయం సాధిస్తేనే భాగ్యశ్రీకి మరిన్ని కొత్త చాన్స్ లు వస్తాయని సినీ సర్కిల్స్ లో వినిపిస్తోంది.



నిర్మాతగా మారిన నిత్యా మీనన్

దక్షిణాది చిత్ర పరిశ్రమలో తనకంటూ ప్రత్యేక గుర్తింపు తెచ్చుకున్న జాతీయ అవార్డు గ్రహీత, నటి నిత్యా మీనన్ నిర్మాతగా కొత్త ప్రయాణాన్ని ప్రారంభించారు. 'కీయూరి ప్రొడక్షన్స్' పేరుతో తన సొంత నిర్మాణ సంస్థను మంగళవారం ప్రకటించారు. ఈ విషయాన్ని తన ఇన్స్టాగ్రామ్ పేజీ ద్వారా వెల్లడిస్తూ, ప్రొడక్షన్ హౌస్ లోగో వీడియోను పంచుకున్నారు. సినిమాలు తీయడమంటే కేవలం కథలు చెప్పడం మాత్రమే కాదని, మనుషులను లోతైన స్థాయిలో స్పృశించడం అని ఆమె పేర్కొన్నారు. "నటన ప్రారంభించిన తొలిరోజు నుంచి నా

ఉద్దేశం ఇదే. ఇప్పుడు నిర్మాతగా కూడా అదే ఉద్దేశంతో కొనసాగుతాను. నాలోని సృజనాత్మక ప్రక్రియ ద్వారా, చూసేవారిలో ఒక పరివర్తన తీసుకురావడమే నా లక్ష్యం" అని తన పోస్టులో వివరించారు. భూమి గుహల నుంచి పుట్టి, రాతితో చెక్కబడిన, కాంతిని ప్రేమించే రూపం లేనిదే 'కీయూరి' అని ఆమె వీడియోలో పేర్కొన్నారు. ఈ సందర్భంగా తన తొలి తెలుగు చిత్రం 'అలా మొదలైంది' 15 ఏళ్లు పూర్తి చేసుకున్నప్పటి జ్ఞాపకాలను కూడా నిత్యా గుర్తుచేసుకున్నారు. అప్పట్లో తాము తీస్తున్న రొమాంటిక్ కామెడీని ఎవరూ అర్థం

రొమాంటిక్ కామెడీ దోచుకొనే షహర్ మే ప్రమోషన్ సందర్భంగా నటి మృణాల్ రాకూర్ తన మనసులోని భావాలను పంచుకుంది. సినిమాలో తన పాత్ర "నేను అందంగా లేను" అని చెప్పే డైలాగ్ తన జీవితానికి చాలా దగ్గరగా అనిపించిందని తెలిపారు. చిన్ననాటి నుంచి పిలికలు, తక్కువ చూపు కారణంగా చాలామంది అమ్మాయిలే కాదు అబ్బాయిలూ ఆత్మవిశ్వాసం కోల్పోతారని, అదే అనుభూతి తనకూ ఉందని చెప్పారు. ఈ కారణంగానే సినిమాకు వెంటనే అంగీకరించానని వెల్లడించింది. ఆ డైలాగ్ ను అభిమానులు 'జోక్'గా చూస్తున్నారన్న వ్యాఖ్యలకు స్పందిస్తూ, "వాళ్లు నన్ను ఎలా చూస్తారో అది వేరు, నేను నన్ను ఎలా చూస్తానో అది వేరు" అంటూ నవ్వారు. 2025 వరకూ తన రూపంపై పూర్తి నమ్మకం లేదని, అప్పటి బ్యూటీ ప్రమాణాలకు తాను సరిపోనన్న భావన వెంటాడిందని చెప్పింది. కాలంతో పాటు అందం నిర్వచనం మారిందని గ్యాఖ్యానించారు. తాను నటుడు ధనుష్ తో డేటింగ్ లో ఉన్నానని, పెళ్లి కూడా చేసుకోబోతున్నట్టు వచ్చిన వార్తలు ఆమె ఖండించింది. తాను ఎలాంటి వ్యాఖ్యలు చేయకపోయినా తన పేరుతో మాటలు అంటగట్టారని, అది భయంగా అనిపించిందన్నారు. ఇద్దరూ కలిసి కనిపించడంతో డేటింగ్ రూమర్లు వినిపిస్తున్నా, ఈ విషయంలో అధికారిక ప్రకటన ఏదీ లేదని స్పష్టం చేశారు.

నేను అందంగా లేను

మార్చి 6న 'సాంప్రదాయిని సుప్పిని సుద్దపూసని'



ఒకప్పుడు తమ నటనతో తెలుగు ప్రేక్షకులను ఎంతగానో అలరించిన నటుడు శివాజీ, లయల జోడీ చాలా కాలం తర్వాత మళ్లీ వెండితెరపై సందడి చేయబోతోంది. వీరిద్దరూ ప్రధాన పాత్రలలో నటిస్తున్న కొత్త చిత్రం 'సాంప్రదాయిని సుప్పిని సుద్దపూసని'. ఈ సినిమా మార్చి 6న థియేటర్లలో విడుదల కానున్నట్టు చిత్రబృందం అధికారికంగా ప్రకటించింది. ట్రైలర్ సినిమాపై ఆసక్తిని పెంచుతోంది. కుటుంబం, పరిస్థితులు, నేరం, ఇన్వెస్టిగేషన్ అనే అంశాలతో సినిమా గ్రిప్పింగ్గా సాగుతుందని మేకర్స్ తెలిపారు. ఆద్యంతం వినోదంతో పాటు ఉత్సాహం కూడా పంచేలా ఈ చిత్రం ఉండబోతోందని స్పష్టమవుతోంది. ఈ సినిమాకు మరో ప్రత్యేకత ఏమిటంటే, నటుడు శివాజీనే స్వయంగా నిర్మాతగా వ్యవహరించడం. శ్రీ శివాజీ ప్రొడక్షన్స్ బ్యానర్ పై ఆయనే ఈ చిత్రాన్ని నిర్మించారు. సుధీర్ శ్రీరామ్ దర్శకత్వం వహిస్తున్న ఈ చిత్రంలో అలీ, ధన్ రాజ్, ప్రిన్స్, జబర్దస్త్ ఇమ్మాన్యుయేల్ తదితరులు కీలక పాత్రలు పోషిస్తున్నారు. రంజన్ రాజ్ సంగీతం అందిస్తున్నారు. చాలా ఏళ్ల తర్వాత శివాజీలయల పనిచేసిన అగ్రశ్రేణి సాంకేతిక నిపుణులు ఈ ప్రాజెక్ట్ కోసం పనిచేస్తుండటం గమనార్హం. ఈ సినిమా షూటింగ్ ఏప్రిల్ లో ప్రారంభం కానుంది.

గ్లోబల్ స్టార్ కాబోతున్న ప్రియమణి!



టాలీవుడ్ నుంచి బాలీవుడ్ కు వెళ్లిన ప్రియమణి... పలు వెబ్ సీరీస్ లలో కూడా నటిస్తూ బిజీగా ఉంటోంది. ఇప్పుడు హాలీవుడ్ మూవీలో నటించేందుకు సిద్ధమవుతోంది. ఇండోఅమెరికన్ చిత్రంలో ప్రియమణి ప్రధాన పాత్రకు ఎంపికయింది. బాలీవుడ్ నటుడు మోహితే రెనాతో కలిసి ఆమె ఈ అంతర్జాతీయ చిత్రంలో నటించబోతోంది. హార్ మహదేశ్వర్ దర్శకత్వం వహించనున్న ఈ సినిమాను అమెరికాకు చెందిన రెడ్ బైసన్ ప్రొడక్షన్స్, ముంబైలోని అజూర్ ఎంటర్టైన్మెంట్ సంయుక్తంగా నిర్మించనున్నాయి. ఈ విషయాన్ని సోషల్ మీడియా వేదికగా నిర్మాణ సంస్థలు అధికారికంగా ప్రకటించాయి. భారతీయ, అమెరికా సంస్కృతుల కలయికతో, ఒక వలస కుటుంబం ఎదుర్కొనే భావోద్వేగపూరిత ప్రయాణమే ఈ సినిమా కథాంశం. హాలీవుడ్ సూపర్ హిట్ సినిమాలకు పనిచేసిన అగ్రశ్రేణి సాంకేతిక నిపుణులు ఈ ప్రాజెక్ట్ కోసం పనిచేస్తుండటం గమనార్హం. ఈ సినిమా షూటింగ్ ఏప్రిల్ లో ప్రారంభం కానుంది.

రజనీకాంత్ 'కొచ్చాడయాన్'కు ఏపి హంగులు

సూపర్ స్టార్ రజనీకాంత్ హీరోగా నటించిన మూవీ 'కొచ్చాడయాన్'. 2014లో విడుదలైన ఈ యాక్షన్ అడ్వంచర్ మూవీ బాక్సాఫీస్ వద్ద అభిమానులను ఆశించిన స్థాయిలో మెప్పించలేకపోయింది. బాలీవుడ్ భామ దీపికా పదుకాణి ఇందులో హీరోయిన్ గా కనిపించింది. మోషన్ క్యాప్చర్ టెక్నాలజీతో తెరకెక్కిన ఈ మూవీ అప్పట్లో విస్తృత చర్యకు దారి తీసింది. విజువల్స్ కార్పొరేషన్ సినిమాను తలపిస్తున్నాయంటూ ప్రేక్షకుల నుంచి విమర్శలు, ట్రోల్స్ కూడా ఎదురయ్యాయి. అయితే తాజాగా ఈ మూవీకి సరికొత్త హంగులతో టీజర్ విడుదలైంది. ఏపి సాయంతో రూపొందించిన ఈ టీజర్ తల్లెవా అభిమానులను ఆకట్టుకుంటోంది. అంతేకాదు, మొత్తం సినిమాన్నే ఏపి టెక్నాలజీతో రీ జనరేట్ చేసే ప్రయత్నాలు సాగుతున్నట్టు సమాచారం. ఈ చిత్రానికి రజనీకాంత్ కూతురు సౌందర్య రజనీకాంత్ దర్శకత్వం వహించిన విషయం విదితమే.